

ብምኸንያት ዕረፍቲ ኣልኣዛር ቀለተ ናይ ሓዘን ምግለጺ

ኣልኣዛር ኣውሊዔይ ኣለኹ ባዕሊይ ዝበለ
ጅግና ኣብ ሕንብርቲ ጸላእቱ ኮይኑ ዝደበለ..
ንሜዳ ወራዱ ተፋላሊና ዶ ጸላኢና ፈለ
ገለና ንሳሕል ገለና ንባርካ እንዳ በሊ..



ሓርበኛ ኣልኣዛር ቀለተ ነዊሑ ዶ
መቃልስተይ ዓሪፍካ ዶ
ንሃገርካ እንዳ ጠመትካዮ ብማዕዶ..
ብድፍረት ኣብ ማእከክ ኣስመራ
ተቃሊሱ ንመግዛእቲ ኣምሐራ
ኤረትራ ነጻ ከትከውን ሓራ..
ምስ ሰውራ እንዳ ተራኽቦ
ንሰራሕተኛታት እንዳ ወደቦ
ጅግነትካ ኣሎ ገና ዘይትዘርቦ..
ፈታውን ጸላኢን ዝመመየ
ኣብ ውሽጢ ኮሎ ዝተወፈየ
ታሪኹ ዩ ኣይኮነን ወየ
ግን ከ ሓርበኛ ከይሰልከየ
ሓሊፉ ሓርነት እንዳ ተጸበየ..
ገለ ተዘክሮ ኣልኣዛር ከነግር
ንዓራግ ተጓዒዝና ብሓባር
ኣብ ሩባ ዓንሰባ ቃልሲ መሪር
ዓሳ ተታሒዝካ ዘንፈርፍር
ምስ ሕማምን ጥምየትን ግን

ንአጻምእ አድባሐ ኢልናሆ ሰግር..
አልአዛር ካብ ዓራግ ሳሕል ግን
ተመዲብና ንህዝቢ ከነድሕን
ናብ መላእ ሃገር ኢልና ብትን..

በቲ ዘዝተዓለምናሆ
ሩባታት ስንጭራ ደይብናሆ
ንመላእ ኤረትራ ተቐኒትናሆ.
ንሰኻ ንኸበሳ ኣነ ንባርካ
አልአዛር ንከባቢ ተመዲብካ
ተቃሊስካ ከም ዓለምካ
ከይፈተኻ ዓድኻ ገዲፍካ
ደም እንዳ ጠዓመካ ተሰዲድካ..
ድሕሪ ናይ ዓመታት ምፍልላይ
ኣብ ስደት ቃልሲ ቀጺልና ብጻይ
አልአዛር

ኣብ መትከሉ ዘይተዋላዋላይ..
አልአዛር ደኺመ ከይበለ
ኣብ መኸተ ህግደፍ ዝወዓለ
ኣብ ሰላማዊ ሰልፍታት ዝተኻፈለ..
ድሕሪ ነጻነት ንሐርነት ተቐሊሱ
መኪትዎም ንንሕና ንሱ
ነቶም ኤረትራዊ መንነት ዝህስሱ
ዓለም ኣርኪባ ኣሰር ብጾቱ ተበጊሱ..
ኣብ ዕላሙኡ ጽኑዕ ከም ዓሚ
ወዲ ቀለተ ኣይኮነን ጠላሚ
ኣቦይ ኣቦይ መን ይረኽቦ ሎሚ..
ሜሬት ዓደቡኡ ካብ ሐረም
ኣብ ስድት መቃልስቱ ኣለዉዎ
ብኸብረት ሐመድ ኣዳም ዘልብስዎ
ዓርኪይ ኣቦይ እንዳ በሉ ዘፋንዎዎ..

ንተዘከሮኻ እንሆ ግጥመይ
እወ ንኣልኣዛር ኣማናይ
መንግስተሰማይ ንመዋታይ
ሕርበኛ ኳ ዊሒዱካ ብጻይ..
ንስድራን ንቤተሰብን ጽንዓት
ጥዕናን ጠሊን ንህልዋት
ንመቃልስቱ ፍቕሪ ስኒት..
ክብርን ሞጎስን ንሰማእታትና
ሰላምን ሐርነትን ንህዝብና..
(ገጣሚ በርህ ዑቁባዝጊ ሃገር ጀርመን)